

Pagna ewlenija>Drittijietek>Il-Vittmi ta' delitti(ghalkemm hawnhekk tista' tfisser ukoll tal-kriminalità)>Drittijiet tal-vittmi - skont il-pajjiż

Dan il-pajjiż huwa fi proċess ta' tranżizzjoni biex jorog mill-UE.

Drittijiet tal-vittmi - skont il-pajjiż**L-Ingilterra u Wales**

Jekk inti sfajt **vittma tal-kriminalità**, il-liġi tagħtik ċerti drittijiet individwali qabel, waqt u wara l-proċeduri fil-qorti (il-proċess quddiem il-qorti kriminali). Inti tista' tibbenefika anki minn diversi forum ta' assistenza u jista' jkollok il-possibbiltà li titlob kumpens għall-ħsara kkawżata mid-delitt.

Il-proċeduri kriminali fi-Ingilterra u f'Wales jibdew b'investigazzjoni, fejn il-pulizija jgħbru l-provi. Hekk kif il-pulizija jlestu l-investigazzjoni tagħhom, f'każijiet inqas serji, huma jiddeċiedu jekk jakkuzawx bid-delitt lill-persuna suspettata. Inkella, il-każ jgħaddi għand is-servizz tal-prosekuzzjoni. Il-prosekutur pubbliku jeżamina jekk ikunx hemm biżżejjed provi kontra l-persuna suspettata li jipprovdu possibbiltà realistika li tingħata kundanna u jekk huwiex fi-interess pubbliku li tinbeda l-prosekuzzjoni tal-persuna suspettata. Jekk il-prosekutur jiddeċiedi li jwaqqaf il-prosekuzzjoni, il-każ jingħalaq. F'kull każ iehor, il-prosekutur jinforma lill-pulizija bid-deċizzjoni li tinbeda l-prosekuzzjoni, il-pulizija takkuza lill-persuna suspettata u l-każ jittressaq quddiem il-qorti.

Il-kawzi għal reati inqas serji jinstemgħu quddiem il-Magistrates' Courts (il-Qrati tal-Magistrati), ġeneralment minn bord ta' tliet imħallfin lajċi u inqas ta' spiss minn imħallef professjonista wiehed. Il-kawzi għal delitti iktar serji (stupru jew serq) jinstemgħu fil-Crown Courts (il-Qrati tal-Kuruna) minn imħallef professjonista u minn ġurija lajka. Il-ġurija tkun magħmula minn 12-il persuna magħżula b'mod aleatorju minn fost il-pubbliku ġenerali li jjsimgħu l-provi pprezentati waqt il-proċess quddiem il-qorti kriminali u jiddeċiedu jekk l-imputat ikunx ħati tad-delitt. L-imħallef, min-naħa l-oħra, jiddeċiedi dwar il-punti ta' liġi waqt il-proċess quddiem il-qorti kriminali, bħall-ammissibilità ta' ċerti provi. Fi tmiem il-proċess quddiem il-qorti kriminali, jekk il-ġurija ssib li l-imputat ikun ħati l-imħallef jiddeċiedi s-sentenza għad-delitt skont il-liġi.

Ikklikkja fuq il-links ta' hawn taħt sabiex issib it-tagħrif li teħtieġ

- 1 - Drittijiet bħala vittma ta' reat**
- 2 - Ir-rappurtar ta' reat u d-drittijiet tiegħi waqt l-investigazzjoni jew il-proċess**
- 3 - Id-drittijiet tiegħi wara l-proċess**
- 4 - Kumpens**
- 5 - Id-drittijiet tiegħi f'dak li għandu x'jaqsam ma' appoġġ u assistenza**

L-aħħar aġġornament: 01/02/2019

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.